

Ёддошти

тафоҳум байни Ташкилоти ҷамъиятии “Ҳазинаи Авруосиёгии Осиёи Марказӣ-Тоҷикистон” ва Иттифоқи адвокатҳои Ҷумҳурии Тоҷикистон

ш. Душанбе

26 октябри соли 2016

Ҳолатҳои умумӣ

Ташкилоти ҷамъиятии Ҳазинаи Авруосиёгии Осиёи Марказӣ-Тоҷикистон (минбаъд- Ҳазина) аз як тараф ва Иттифоқи адвокатҳои Ҷумҳурии Тоҷикистон (минбаъд - Иттифоқ) аз тарафи дигар, ки дар якҷоягӣ тарафҳо номида мешаванд, Ёддошти мазкурро бо мазмуни зайл ба имзо расониданд:

1. Ҳадафҳо.

Ҳазина ва Иттифоқ ҳамчун шарикон ба ҳисоб рафта, чиҳати амалисозии ҳадафҳои дар Ёддошти мазкур зикргардида ҳамкорӣ менамоянд:

- ҳамкорӣ баҳри амалисозии лоиҳаҳои, ки барои мусоидат намудан ба амалишавии Барномаҳои давлатӣ дар соҳаи ҳуқуқ аз ҷумла:
 - ✓ Барномаи рушди низоми адлия барои солҳои 2015-2020, ки бо Қарори Ҳукумати Ҷумҳурии Тоҷикистон аз 28 феввали соли 2015, таҳти №101 тасдиқ гардидааст;
 - ✓ Барномаи ислоҳоти судӣ-ҳуқуқӣ дар Ҷумҳурии Тоҷикистон барои солҳои 2015-2017, ки бо Фармони Президенти Ҷумҳурии Тоҷикистон Асосгузори сулҳу ваҳдати миллӣ, Пешвои миллат, Ҷаноби Олӣ, мӯҳтарам Эмомалӣ Раҳмон аз 05 январӣ соли 2015 таҳти №327 тасдиқ гардидааст;
 - ✓ Барномаи таълимӣ дар соҳаи ҳуқуқи инсон барои солҳои 2013-2020, ки бо Қарори Ҳукумати Ҷумҳурии Тоҷикистон таҳти №678 тасдиқ гардидааст;
 - ✓ Стратегияи муқовимат бо коррупсия дар Ҷумҳурии Тоҷикистон барои солҳои 2013-2020, ки бо Фармони Президенти Ҷумҳурии Тоҷикистон Асосгузори сулҳу ваҳдати миллӣ, Пешвои миллат, Ҷаноби Олӣ, мӯҳтарам Эмомалӣ Раҳмон аз 30 августи соли 2013 таҳти №1504 тасдиқ гардидааст.
- баланд бардоштани шуури ҳуқуқии кормандони мақомотҳои ҳуқуқ, адвокатҳо ва ҳадамоти ҳуқуқии корхонаҳо, муассисаҳо;
- ташкил намудани семинарҳо, тренингҳо ва конференсияҳои муштаракӣ мавзӯи бо иштироки коршиносони байналмилалӣ дар мавзӯи барномаҳои

давлатии дар боло зикргардида ва вобаста ба дигар масъалаҳои муҳимми ҳуқуқӣ, ки бо баланд бардоштани сатҳи шуури ҳуқуқии шаҳрвандон алоқаманд аст;

- ташкили чорабиниҳо барои таҷрибаомӯзии ҳуқуқшиносон бо мақсади такмил додани қонунгузории Ҷумҳурии Тоҷикистон ва паст намудани омилҳои ба коррупсия алоқаманд ва паст кардани хавфи он дар Ҷумҳурии Тоҷикистон алоқаманд.

- қоркард ва амалӣ намудани лоиҳаҳои инноватсионии яққоя, ки ба баланд бардоштани сатҳи дониши ҳуқуқии шаҳрвандон равона шудааст.

- омӯзиш ва паҳн намудани иттилоот оид ба натиҷаҳои чорабиниҳои мушаххас, ки мақсади асосии Ёддошт мебошад.

2. Ҳуқуқ ва ӯҳдадории тарафҳо.

2.1. Ҳазина ӯҳдадор аст:

- оид ба баргузории семинар, тренингҳо, вохӯриҳо, конференсҳо “Иттифок”-ро на дертар аз 15-рӯз пеш аз баргузории семинар, тренингҳо, вохӯриҳо, конференсҳо огоҳ намояд.

- дар таҳия ва амалӣ гардонидани барномаҳои ватании дар боло зикргардида алоқаманд дар Ҷумҳурии Тоҷикистон аз имкониятҳои ҳамдигар истифода намуда, ҳамчун шарик ҷалб карда шавад;

- дар доираи мазмун ва мӯҳтавои Ёддошти мазкур, иҷрои бевоситаро таъмин намояд ва имкониятҳои барои расидан ба ҳадафҳои пешбинишуда, мавриди ҷалби кӯмаки созмонҳои байналмилалӣ ва иттиҳодияҳои ҷамъиятӣ (институтҳои ҷомеаи шаҳрвандӣ) ҳамаҷониба мусоидат намояд ва ҳуқуқ дорад бо ин мақсадҳо суратҳисоби бонкии худро истифода намояд;

2.2. Иттифок ӯҳдадор аст:

- дар доираи Ёддошти мазкур барои Ҳазина шароити мусоид мавриди амалӣ намудани лоиҳаҳои муштарак мусоидат ва ҳамкорӣ менамояд;

- саривақт оид ба гузаронидани чорабиниҳои Иттифок, ки иштироки Ҳазинаро зарур медонад, огоҳ намояд ва маълумотҳои заруриро ба Ҳазина пешниҳод намояд.

3. Муҳлати амал, тағйиру иловаҳо ва хотимаёбӣ.

- ёддошти мазкур аз вақти ба имзо расидани он аз ҷониби тарафҳо мавриди амал қарор дода мешавад;

- ҳамаи тағйиру иловаҳо ба таври хаттӣ бо имзои тарафҳо тартиб дода шуда, ҳамчун қисми ҷудонашавандаи Ёддошти мазкур замима мегарданд;

- фаъолияти тарафҳо ғайритиҷоратӣ буда, ҳадафи ба даст овардани фоидаҳо надорад;

• дар Ёддошти мазкур Тарафҳо принсипи эҳтироми дучонибаро риоя мекунанд ва тавассути намояндаи Иттифоқ аз як тараф ва тавассути маъмурияти Хазина аз тарафи дигар, ҳамкорӣ доир менамоянд;

• асосҳо ва тартиби хотимаёбии Ёддошти мазкур аз рӯи қонунгузориҳои ҷорӣи Ҷумҳурии Тоҷикистон баррасӣ мешаванд;

• тарафе, ки ба ҳолати ғайриинтизор дучор мешавад, ўҳдадор аст тарафи дигарро дар муддати на дертар аз 30 - рӯз огоҳ намояд;

• баъди ворид намудани тағйиру иловаҳо ба матни Ёддошти мазкур, онро бояд намояндаи ваколатдори тарафҳо имзо намояд;

• муҳлати иҷрои Ёддошти мазкур то 31 декабри соли 2019 ҷиҳати таҳияи лоиҳаҳои дар онҳо пешбинишуда муқаррар карда мешавад; Агар тарафҳо дар давоми 30 рӯзи пеш аз баохиррасии муҳлати Ёддошти мазкур ба таври хаттӣ оид ба бекоршавии он тарафи дигарро огоҳ накунанд, муҳлати он боз ба се соли дигар тамдидёфта эътироф карда мешавад.

• Ёддошти мазкур дар ду нусха (як нусхагӣ барои тарафҳо) бо забони давлатӣ тартиб дода мешавад ва аз рӯзи ба имзо расиданаш эътибор пайдо мекунад;

4. Ҳалли баҳсҳо.

• ҳамаи баҳсҳо ва нофаҳмиҳое, ки байни тарафҳо ба вуҷуд меоянд, бо роҳи гуфтушунид ҳал карда мешаванд.

• дар вақти амалишавии шартномаи мазкур ва ҳалли баҳсҳо қонунгузориҳои амалкунандаи Ҷумҳурии Тоҷикистон истифода бурда мешавад.

Директори Ташкилоти ҳамбиятии
"Хазинаи Авросиёгии Осиёи
Марказӣ-Тоҷикистон"

Сайфиддинов А.А.

26.09.2016 соли 2016.

Раиси Иттифоқи адвокатҳои
Ҷумҳурии Тоҷикистон

Нуриддинов С.Х.

26.09.2016 соли 2016 .

